



ALMANNAMÁLARÁÐIÐ

Rundskriv	Dgf. 1/1 -2009	Ár-nr.slag
Til	A. j. nr.	Síða X av X
Nærverkið og Almennastovuna	200500753/27	1/3
Heiti		
Rundskriv um skipan av sambýlum		

Heimild til at seta á stovn sambýli og hvør kann búgva á sambýli

Landsstýrið hevur sambært § 32, stk. 2 í forsorgarlógini heimild til at stovna sambýli og at góðkenna, at stovnar verða umskipaðir til sambýli.

Sambært § 3 í kunngerðini um skipan av sambýlum frá 2005, kunnu persónar, ið hava tørv á starvsfólki at hjálpa teimum í dagligu tilveruni, búgva á sambýli. Somuleiðis skulu persónar, sum búgva á sambýli, sambært § 1 stk. 2 í kunngerðini, hava nyttu av at búgva á sambýlinum, t.v.s. hava móguleika fyri at mennast og stimbrast soleiðis, at tey fáa størri áræði, sjálvræði og sjálvsábyrgd, og at tey fáa eitt vanligt samband við grannalag, næstringar, vinfólk og samfelagið annars. Harumframt ásetir § 4 í kunngerðini, at búfólk skulu gjalda fyri upphaldið.

Hvat rinda húsfólk á sambýli

Persónar, ið búgva á sambýli, gjalda allar fastar útreiðslur, sum eru í sambandi við upphaldið á sambýlinum, t.v.s. húsaleiga, el, hita, mat o.s.fr.

Húsaleigan verður goldin av hvørjum húsfólki sær eftir teimum leigusáttmálum, sum húsfólkið ger við Nærverkið, tá flutt verður inn á sambýli.

Tá húsfólk flytur inn á sambýli, verður ein avtala gjørd ímillum tað einkulta húsfólkið og leiðaran á sambýlinum um, hvat húsfólkið skal gjalda fyri í sambandi við upphaldið á sambýlinum.

Listi yvir útreiðslur, sum húsfólkinum vanliga **skulu gjalda fyri**:

- Løn til starvsfólk, um hesi av húsfólki verða biðin um at gera eitt hvørt fyri tey, sum einki hevur við viðgerð ella námsfrøðiligan stuðul at gera. Leiðarin á viðkomandi sambýli skal í hvørjum einstøkum føri geva loyvi til øll slík tiltøk
- Telefonútreiðslur av privatum samrøðum
- Hýruvognar til privatar túrar
- Ferðaseðlar og atgongumerkir til tiltøk, sum ikki hava við viðgerð ella námsfrøðiligan stuðul at gera.
- Bøkur og bløð til egið undirhald
- Fótarrækt og hárrækt

Listi yvir útreiðslur, sum húsfólkinum vanliga **ikki skulu gjalda fyri**:

- Lønir (eftirlønir- og samhaldsfasti-arb.loysisgr.-Tr.gr.)
- Fritíðarpeningur
- Barnsurðaravloysarar
- Starvsfólkatryggingar
- Námsfrøðilig ráðgeving til húsfólk / starvsfólk
- Kynsliga vegleiðing

- Skrivstovuhald – starvsfólkatelefon – haldaragjald til námsfrøðiliga bókmentan.
- Starvsfólkaluttøku á summarlegum og øðrum frítíðarítrivi
- Skrivstovuinnbúgv
- Tryggingar av amboðum, sum starvsfólk brúka
- Telefon/ telefonendurgjald
- Koyripening
- Undirvísingartilfar
- Leiga av rúmi til skrivstovu/ fundir
- Forbrúksv./hiti/el/viðlíkahald av starvsfólkarúmum
- Ferðaseðlar/atgongumerkir til starvsfólk., tá tiltøk verða framd av námsfrøðiligum ávum

So hvørt sum royndir verða gjørdar á sambýlum, og avgerðir verða tiknar í ivamálum, eiga omanfyrirstandandi listar at verða broyttir tilsvarendi.

Sambært § 5 í kunngerðini skal húsfolkið ikki gjalda fyri útreiðslur til starvsfólk, ið veita viðgerð og námsfrøðiligan stuðul. Tískil er neyðugt hjá hvørjum sambýli sær at útgreina, hvat er viðgerð og námsfrøðiligur stuðul til tað einkulta húsfolkið, og hvørjar útreiðslur standast av viðgerðum og námsfrøðiligum stuðli til starvsfólk.

Hetta verður vanligi gjørt í avtaluni millum tað einkulta húsfolkið og leiðaran á sambýlinum í sambandi við, at húsfolk flytur inn á sambýli. Húsfolkið og leiðarin skulu tó taka hetta upp, so hvørt sum støðan hjá tí einkulta húsfolkinum, ella støðan á sambýlinum broyrist. Avvarðandi hava rætt til at fáa innlit í avtaluna um so er, at húsfolkið gevur loyvi til tess. Ivamál viðvíkjandi innihaldinum í avtaluni kunnu vendast til Nærverkið.

Húsfolkið skal sbrt. § 4 stk.2 í kunngerðini altíð hava so mikið eftir til persónligan tørv, t.v.s., eftir at samlaðu útreiðslurnar til húsaleigu og aðrar fastar útreiðslur eru goldnar, sum ásett er í løgtingslóg um áseting og javning av almannaveitingum.

Umsiting av inngjaldinum til felags útreiðslur

Á hvørjum sambýli er ein felagskanta, sum húsfolkið rindar pening inn á til felags útreiðslur. Felagskantan skal brúkast til:

- Fastar flytingar
- Størri rokningar, sum koma viðhvørt ,
- Forskotskassa
- Smærri rokningar, sum koma viðhvørt

Roknskapur skal fæst fyrri alla nýtslu av felagskontoni. Í roknskaparskipanini skulu øll skjøl finnast, eins og eitt yvirlit skal vera fyrri tey ymisku sløginu av útreiðslum, sum verða goldin av felagskontoni. Leiðarin á tí einstaka sambýlinum hevur ábyrgd av umsitingini av felagskontoni. Nærverkið, ið sbr. § 9 í kunngerðini hevur eftirlit við sambýlum, skipar fyrri grannskoðan av felagskontoni minst eina ferð um árið. Einkulta húsfolkið hevur rætt til innlit í felags figgjarviðurskiftini hjá sambýlinum og kann kæra um hesi til Nærverkið. Avvarðandi kunnu, við loyvi frá viðkomandi pensjónisti, fáa innlit í felags figgjarviðurskiftini hjá sambýlinum og hava rætt til at kæra um hesi til Nærverkið. Leiðarin á tí einstaka sambýlinum hevur skyldu til at upplýsa um viðurskiftini viðvíkjandi kæruguleika.

Upptøkuneyndin

Upptøka av nýggjum húsfólki verður viðgjørð av einari upptøkuneynd, ið vanligi er samansett av trimum fólki:

- Leiðaranum fyrri Trivnaðartænastuna
- Umboði frá brekdeildini á Almannastovuni
- Leiðaranum fyrri sambýli, ið umsøkjarin ynskir at búgva á
- Tá talan er um upptøku av sálarliga sjúkum fólki, skal umboð frá psykiatriska økinum á Landssjúkrahúsinum eisini vera limur í neyndini. Leiðarin fyrri Stuðulstænastuna skal í hesum føri varða av sálarsjúkum
- Varafólk verða vald fyrri allar limirnar

Upptøkuneyndin eigur, smb. § 7 stk. 3 í kunngerðini, at hoyra húsfólkið ella tey avvarðandi á viðkomandi sambýli, áðrenn upptøkuneyndin tekur endaligu avgerð um upptøku av húsfólki. Hoyringsrætturin hjá húsfólkinum ella teim avvarðandi er tó avmarkaður í mun til ásetingar í § 27 í fyrisitingarlógini. Hetta merkir, at upptøkuneyndin ikki kann útvega húsfólki/avvarðandi upplýsingar um ættarslag, trúgv og húðalit; um politisk, felagsskaplig kynslig revsiverd viðurskifti, eins og upplýsingar um heilsuviðurskifti/diagnosu, stórar almannatrupulleikar og misnýtsla av njótingarevnum í sambandi við upptøku av húsfólki.


Upptøkuneyndin kann tó fáa samtykki frá umsøkjaranum um, hvørjar upplýsingar um viðkomandi kunnu verða umfataðar av hoyringsrættinum hjá húsfólkunum ella teim avvarðandi. Hetta skal gerast í eini skrivligari avtalu millum umsøkjara og upptøkuneynd.

Verður samtykki ikki givið, t.v.s. ongin skrivlig avtala verður gjørð millum partarnar, fevnir hoyringsrætturin bert um objektivar upplýsingar so sum aldur og kyn.

Avgerðir, tiknar av upptøkuneyndini kunnu innan fyra vikur eftir, at umsøkjarin hevur fingið fráboðan um avgerðina, kærast til leiðsluna í Nærverkinum. Upptøkuneyndin hevur skyldu til at upplýsa umsøkjara, um kærúmøguleika og mannagongd.

Rundskrivið fær gildi frá 1.januar 2009

Almannamálaráðið


Rósa Samuelsen
landsstýriskvinna